

श्री नरेन्द्र कुमार सिंह (भा0प्र0से0) जिला पदाधिकारी, मुंगेर की अध्यक्षता में दिनांक 09.01.2014 को अपराह्न 03:00 बजे जिला परिषद सभागार में आयोजित गणतंत्र दिवस (26 जनवरी 2014) से संबंधित बैठक की कार्यवाही :-

उपस्थिति :- यथा पंजी के अनुसार।

प्रस्तावना :-

सर्वप्रथम जिला पदाधिकारी द्वारा बैठक में उपस्थित सभी पदाधिकारियों एवं सदस्यों का अभिवादन करते हुए बैठक की कार्यवाही प्रारंभ की गई।

सर्वसम्मति से निर्णय लिया गया कि गणतंत्र दिवस का शुभारम्भ प्रभात फेरी कार्यक्रम से किया जाय। तदनुसार जिला शिक्षा पदाधिकारी एवं जिला कार्यक्रम पदाधिकारी, सर्वशिक्षा अभियान, मुंगेर के संरक्षण में विद्यालयों के पाँच सौ के लगभग छात्र छात्राओं के समूह दिनांक 26.01.2014 के प्रातः 07:30 से 08:00 बजे के मध्य प्रभात फेरी का कार्यक्रम सम्पन्न कराया जाय।

उक्त कार्यक्रम में भाग लेने वाले छात्रों एवं बच्चों के बीच टॉफी वितरण की व्यवस्था उप विकास आयुक्त, मुंगेर द्वारा की जायगी तथा जिला नजारत पदाधिकारी इसकी देख-रेख सुनिश्चित करेंगे।

2. पैरेड :-

पूर्व वर्ष की भांति इस वर्ष भी 26 जनवरी 2014 को स्थानीय पोलो मैदान में श्री दामोदर रावत, माननीय मंत्री, भवन निर्माण विभाग, बिहार-पटना द्वारा गणतंत्र दिवस के अवसर पर प्रातः 09.05 बजे झण्डोत्तोलन किया जाएगा।

इस अवसर पर बिहार सैन्य पुलिस (9) सैन्य/जिला आरक्षी बल/गृह रक्षा वाहिनी के जवान तथा एन0सी0सी0 लड़के एवं लड़कियों का फ्लाटून/अग्निशामन दल द्वारा भाग लेते हुए राष्ट्रीय ध्वज को सम्मान पूर्वक सलामी दी जाएगी। जिला कल्याण पदाधिकारी, मुंगेर अनुसूचित जाति-जनजाति आवासीय विद्यालय के छात्रों का एक फ्लाटून बनाकर पैरेड में सम्मिलित करने की व्यवस्था करेंगे।

परिचारी प्रवर (सर्जेंट मेजर) द्वारा पूर्व में ही उक्त समूह का जांच कर लिया जाएगा।

दिनांक 18.01.2014 से 24.01.2014 तक प्रतिदिन प्रातः 09:00 बजे पूर्वाह्न से 11:00 बजे तक पोलो मैदान में पैरेड का पूर्वाभ्यास किया जाएगा। दिनांक 24.01.2013 को अन्तिम रूप से अभ्यास को सुनिश्चित कर लिया जाना है। नोट्रेडम एकेडमी, बेलन बाजार के प्राचार्य से बैण्ड पार्टी हेतु सम्पर्क जिला शिक्षा पदाधिकारी, मुंगेर द्वारा की जायेगी। पुलिस अधीक्षक से प्राप्त जिप्सी गाड़ी से पैरेड का निरीक्षण किया जाएगा। एन0सी0सी0 कैडेटों को पोलो मैदान में लाने एवं वापस पहुँचाने के लिए जिला नजारत पदाधिकारी, मुंगेर द्वारा गाड़ी की व्यवस्था की जाएगी।

जिला शिक्षा पदाधिकारी तथा जिला जन सम्पर्क पदाधिकारी, मुंगेर द्वारा संयुक्त रूप से छात्रों द्वारा राष्ट्रीय गान को स्वरबद्ध करने के लिए समुचित व्यवस्था के दायित्वों का निर्वाह किया जाएगा।

चयनित विद्यालय के छात्राएं दिनांक 23.01.14 एवं 24.01.14 को प्रातः 08:00 बजे से पोलो मैदान में राष्ट्रीय गान के पूर्वाभ्यास हेतु भाग लेगी। इस कार्य की व्यवस्था जिला जन सम्पर्क पदाधिकारी, मुंगेर करेंगे तथा उक्त कार्य हेतु वाहन की व्यवस्था के लिए जिला परिवहन पदाधिकारी से सम्पर्क कर वाहन प्राप्त कर लेंगे।

सभी कार्यक्रम के लिए ध्वनि विस्तारक यंत्र की व्यवस्था पूर्व की भांति जिला नजारत पदाधिकारी, मुंगेर करेंगे। छात्राओं के बीच पुरस्कार का वितरण डी0आर0डी0ए0 द्वारा किया जाएगा।

26 जनवरी 2014 को पोलो मैदान, मुंगेर में पैरेड करने वाले प्रतिभागियों में 3 (तीन) उत्तम कोटि पैरेड कर्ता को पुरस्कृत किया जाएगा जिसके लिए पुरस्कार सामग्री की व्यवस्था आई0टी0सी0, मुंगेर द्वारा किया जाएगा तथा जिला नजारत पदाधिकारी द्वारा प्रमाण-पत्र की व्यवस्था की जाएगी। पुरस्कृत हेतु पैरेड कर्ता का चयन के लिए एक निर्णायक मंडल निम्न प्रकार होगें:-

1. अपर समाहर्ता, मुंगेर
2. समादेष्टा, गृह रक्षा वाहिनी, मुंगेर
3. प्रबंधक, आई0टी0सी0, मुंगेर (प्रतिनिधि)
4. अध्यक्ष, चेम्बर ऑफ कामर्स, मुंगेर
5. सचिव स्पोर्ट्स एसोसिएसन, मुंगेर

3. झंडोत्तोलन :-

सर्वसम्मति से पूर्व वर्ष की भांति झंडोत्तोलन हेतु निम्न प्रकार समय निर्धारण किया गया:-

- | | |
|-----------------------------------------------------|------------------------|
| 1. हेरुदियारा स्थित शहीद स्मारक पर माल्यार्पण | :- प्रातः 08:00 बजे |
| 2. पोलो मैदान, मुंगेर | :- प्रातः 09:05 बजे |
| 3. आयुक्त-सह-आरक्षी उप महानिरीक्षक कार्यालय, मुंगेर | :- प्रातः 09:45 बजे |
| 4. समाहरणालय, मुंगेर | :- पूर्वाह्न 10:05 बजे |
| 5. पुलिस अधीक्षक कार्यालय, मुंगेर | :- पूर्वाह्न 10:20 बजे |
| 6. जिला परिषद् कार्यालय, मुंगेर | :- पूर्वाह्न 10:30 बजे |
| 7. अनुमंडल कार्यालय, सदर मुंगेर | :- पूर्वाह्न 10:40 बजे |
| 8. समादेष्टा, गृह रक्षा वाहिनी, मुंगेर | :- पूर्वाह्न 10:50 बजे |
| 9. नवीन आरक्षी केन्द्र मुंगेर | :- पूर्वाह्न 11:25 बजे |
| 10. बन्दुक फौद्री मुंगेर | |

(अपर समाहर्ता, मुंगेर द्वारा झंडोत्तोलन किया जाएगा) :- पूर्वाह्न 11:30 बजे

नगर आयुक्त, नगर निगम मुंगेर दिनांक 25.01.2014 के पूर्व ही सम्पूर्ण पोलो मैदान की सफाई कराएंगे तथा दिनांक 26.01.2014 के लिए पोलो मैदान में आवश्यक रूप से एक टैंकर पानी की व्यवस्था कराएंगे। ब्लीचिंग पाउडर रेडक्रोस से प्राप्त कर लेंगे।

शहीद स्मारक/शहीद चौक पर सफाई की व्यवस्था नगर आयुक्त, नगर निगम, मुंगेर सुनिश्चित करेंगे। शहीद स्मारक पर माल्यार्पण की व्यवस्था जिला नजारत पदाधिकारी द्वारा निर्धारित समय पर किया जाएगा।

4. झांकी :-

निम्नलिखित विभाग के द्वारा विभिन्न झांकियों का प्रदर्शन किया जाएगा:-

1. डी0आर0डी0ए0, मुंगेर
2. जिला स्वास्थ्य समिति, मुंगेर
3. बिहार शिक्षा परियोजना, मुंगेर
4. लोक स्वास्थ्य अभियंत्रण, मुंगेर (PHED)
5. भारत स्काउट और गाईड मुंगेर
6. जिला कृषि कार्यालय, मुंगेर
7. जिला आत्मा कार्यालय, मुंगेर
8. भारतीय रेडक्रोस सोसाईटी इकाई, मुंगेर

9. जिला उत्पाद कार्यालय, मुंगेर

10. मंडल कारागार, मुंगेर

सभी सम्बन्धित पदाधिकारी 22 जनवरी के पूर्व झांकी का "शीर्षक" उप विकास आयुक्त, मुंगेर को सौंप देंगे। झाकियों का मूल्यांकन एवं चयन हेतु गठित निर्णायक मंडल में निम्नांकित सदस्य होंगे।

1. उप विकास आयुक्त, मुंगेर
2. निदेशक, NEP मुंगेर
3. प्राचार्या, बैजनाथ बालिका उच्च विद्यालय, मुंगेर
4. सचिव, चेम्बर ऑफ कामर्स, मुंगेर

उप विकास आयुक्त, मुंगेर एवं सहायक पुलिस अधीक्षक, मुंगेर पूर्व में ही झांकी की जांच कर लेंगे तथा चेम्बर ऑफ कामर्स द्वारा झाकियों के बीच पुरस्कार की वितरण हेतु व्यवस्था की जाएगी।

5. समारोह स्थल की व्यवस्था :-

निर्णय लिया गया कि पुरुष एवं महिलाओं को बैठने की व्यवस्था अलग-अलग होगी, तदनुसार पूरब की दिशा में पुरुष एवं गेट के पश्चिम दिशा में महिलाओं के बैठने की व्यवस्था की जाय।

जिला शिक्षा पदाधिकारी, मुंगेर से अनुरोध किया गया है कि वे विद्यालय के अनुसार निर्धारित स्थल पर बच्चों को बैठाने का कार्य करेंगे, इस कार्य में सहयोग प्राप्त करने हेतु अपने स्तर से योग्य शिक्षकों की प्रतिनियुक्ति करेंगे।

पोलो मैदान/आयुक्त कार्यालय/समाहर्ता के आवासीय कार्यालय में ध्वजारोहण स्थल एवं ध्वजदंड की रंगाई की व्यवस्था कार्यपालक अभियंता, भवन प्रमंडल, मुंगेर करेंगे। घेरा का निर्माण तथा बांस बल्ला आदि की व्यवस्था जिला नजारत पदाधिकारी की देख-रेख में कार्यपालक अभियंता, भवन प्रमंडल, मुंगेर करेंगे। कार्यक्रम स्थल पर टेबुल-कुर्सी एवं आवश्यकतानुसार पंडाल की व्यवस्था जिला नजारत पदाधिकारी, मुंगेर द्वारा किया जाएगा।

जिला शिक्षा पदाधिकारी को निदेश दिया जाता है कि श्री कौशल किशोर पाठक, बेकापुर, मुंगेर को मंच संचालन एवं उदघोषक का कार्य करने हेतु अपने स्तर से निदेशित किया जाय।

6. प्राथमिक उपचार :-

यह भी निर्णय लिया गया कि गणतंत्र दिवस के अवसर पर दिनांक 26 जनवरी 2014 को पोलो मैदान में एम्बुलेंस-भान में आवश्यक उपकरण सहित की व्यवस्था सिविल सर्जन द्वारा की जाएगी। एम्बुलेंस में आवश्यक चिकित्सा सामग्री के साथ चिकित्सा पदाधिकारी एवं पारा मेडिकल स्टाफ उपस्थित रहेंगे तथा दिनांक 22.01.2014 से 24.01.2014 तक पोलो मैदान में पैरेड पूर्वाभ्यास के समय भी यही व्यवस्था के साथ उपस्थित रहेंगे।

7. क्रीड़ा (खेलकूद) :-

बैठक में यह भी निर्णय लिया गया कि गणतंत्र दिवस के अवसर पर दिनांक 26 जनवरी 2014 को स्थानीय पोलो मैदान में एक क्रिकेट मैच का आयोजन किया जाएगा। यह फैंसी क्रिकेट मैच जिला प्रशासन की टीम बनाम नागरिक एकादश की टीम के बीच अपराह्न 01:00 बजे से प्रारम्भ होगी। इस कार्य हेतु नोडल पदाधिकारी, जिला सूचना विज्ञान पदाधिकारी, मुंगेर एवं जिला लेखा पदाधिकारी, मुंगेर रहेंगे। जिसके लिये प्रबंधक, आई0टी0सी0, मुंगेर एवं खेल पदाधिकारी, मुंगेर को सफल आयोजन का दावित्व सौंपा गया।

✍

